
Shri Ganesha Stuti Svayambhuvakrita

ಸ್ವಾಯಂಭುವಕೃತಾ ಶ್ರೀಗಣೇಶಸ್ತುತಿಃ

Document Information



Text title : Shri Ganesha Stuti Svayambhuvakrita

File name : gaNeshastutiHsvAyambhuvakRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM dviTiyAH khaNDaH | adhyAyaH 5 | 2.5 42-63||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಸ್ವಾಯಂಭುವಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..
ಸ್ವಾಯಂಭುವ ಉವಾಚ .
ನಮಸ್ತೇ ಗಜವಕ್ತ್ರಾಯ ಹೇರಂಬಾಯ ನಮೋ ನಮಃ .
ಓಂಕಾರಾಕೃತಿರೂಪಾಯ ಸಗುಣಾಯ ನಮೋ ನಮಃ .. 42..
ನೈಗುಣ್ಯೇ ಗಜರೂಪಾಯ ಸದಾ ಬ್ರಹ್ಮಸುಖಾತ್ಮನೇ .
ಗಣೇಶಾಯ ಸದಾ ಭಕ್ತಪೋಷಕಾಯ ನಮೋ ನಮಃ .. 43..
ನರಕುಂಜರರೂಪಾಯ ಯೋಗಾಭೇದಾಯ ತೇ ನಮಃ .
ಚತುರ್ಬಾಹುಧರಾಯೈವ ಪುರುಷಾರ್ಥಪ್ರಸಿದ್ಧಯೇ .. 44..
ನಾನಾಭೋಗಧರಾಯೈವಾನಂತಲೀಲಾಸ್ವರೂಪಿಣೇ .
ವಿಘ್ನರಾಜಾಯ ದೇವಾಯ ಭಕ್ತವಿಘ್ನವಿದಾರಿಣೇ .. 45..
ಸತ್ಯಾಸತ್ಯಮಯಾಯೈವಾವ್ಯಕ್ತಭೇದಾತ್ಮನೇ ನಮಃ .
ಸ್ವಾನಂದಪತಯೇ ತುಭ್ಯಂ ಸದಾ ಸ್ವಾನಂದದಾಯಿನೇ .. 46..
ನಮಸ್ತೇ ಮೂಷಕಾರೂಢಸರ್ವಾಂತರಸುಭೋಗಿನೇ .
ನಾನಾಮೃತಸಮುದ್ರೇ ಚ ಕ್ರೀಡಾಕರ ನಮೋಽಸ್ತು ತೇ .. 47..
ಸಿದ್ಧಿಬುದ್ಧಿಪತೇ ತುಭ್ಯಂ ದ್ವೇಧಾಮಾಯಾಪ್ರಸಾರಿಣೇ .
ಭಕ್ತೇಭ್ಯೋ ಯೋಗದಾತ್ರೇ ಚ ಯೋಗಾಕಾರಾಯ ತೇ ನಮಃ .. 48..
ವೇದೋಪನಿಷದಾಂ ಲಭ್ಯಮಹಾವಾಕ್ಯಮಯಾಯ ತೇ .
ಬ್ರಹ್ಮಭೂತಾಯ ವೈ ತುಭ್ಯಂ ನಮಸ್ತೇ ಬ್ರಹ್ಮರಾಶಯೇ .. 49..
ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯತ್ರ ವೇದಾಶ್ಚ ವಿಸ್ಮಿತಾಃ .
ಯೋಗಿನಃ ಶೇಷಮುಖ್ಯಾ ವೈ ಶಂಕರಾದ್ಯಾ ಮಹೇಶ್ವರಾಃ .. 50..
ತಥಾಪಿ ತವ ಜಾತೇನ ದರ್ಶನೇನ ಗಜಾನನ .
ಸ್ಫೂರ್ತಿಃ ಪ್ರಾಪ್ತಾ ತಯಾ ನಾಥ ಸಂಸ್ತುತೋಽಸಿ ಮಯಾ ಪ್ರಭೋ .. 51..
ಅಹೋ ಭಾಗ್ಯಮಹೋ ಭಾಗ್ಯಂ ಯೇನ ದೃಷ್ಟೋ ಗಜಾನನಃ .
ವೇದಾಂತಾಗೋಚರೋ ಗಮ್ಯೋ ಧನ್ಯೋಽಹಂ ಜಗತೀತಲೇ .. 52..
ಧನ್ಯೋ ಮೇ ಜನಕೋ ದೇವ ತಪೋ ಜ್ಞಾನಂ ಕುಲಂ ಪ್ರಭೋ .
ವಿದ್ಯಾ ವ್ರತಾದಿಕಂ ಸರ್ವಂ ಧನ್ಯಂ ತೇ ಪಾದದರ್ಶನಾತ್ .. 53..

ಇತಿ ಸ್ತುತ್ವಾ ಶ್ರೀಗಣಾಧೀಶಂ ಭಕ್ತ್ಯಾ ಪರಮಯಾ ಯುತಃ .
 ಸರೋಮಾಂಚೋಽಭವತ್ತತ್ರ ಪ್ರಣನಾಮ ಪುನಃ ಪುನಃ .. 54..
 ತಮುತ್ಥಾಪ್ಯ ಗಣಾಧೀಶೋಽಗಾದೀತ್ತಂ ಭಕ್ತಮುತ್ತಮಂ .
 ವರಂ ವೃಣು ಮಹಾಭಾಗ ಯಸ್ತೇ ಮನಸಿ ವರ್ತತೇ .. 55..
 ಕೃತಂ ತ್ವಯಾ ಮದೀಯಂ ಯತ್ ಸ್ತವನಂ ತೋಷಕಾರಕಂ .
 ಪಠತೇ ಶೃಣ್ವತೇ ಚಾಪಿ ಸರ್ವದಂ ಪ್ರಭವಿಷ್ಯತಿ .. 56..
 ಪುತ್ರಪೌತ್ರಾದಿವಿಭವಪ್ರದಂ ಶೋಕವಿನಾಶನಂ .
 ಧನಧಾನ್ಯಸಮೃದ್ಧ್ಯಾದಿಪ್ರದಂ ಭಾವಿ ನ ಸಂಶಯಃ .. 57..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧನಂ ಬ್ರಹ್ಮದಾಯಕಂ .
 ದೃಢಭಕ್ತಿಕರಂ ಮೇ ಚ ಭವಿಷ್ಯತಿ ನ ಸಂಶಯಃ .. 58..
 ಇತಿ ಬ್ರುವಂತಂ ವಿಘ್ನೇಶಮುವಾಚ ಮನುಸತ್ತಮಃ .
 ಸ್ವಾಯಂಭುವಃ ಪ್ರಸನ್ನಾತ್ಮಾ ಕೃತಾಂಜಲಿರುದಾರಧೀಃ .. 59..
 ಮನುರುವಾಚ .
 ಯದಿ ಪ್ರಸನ್ನತಾಂ ಯಾತಸ್ತದಾ ದೇಹಿ ಗಜಾನನ .
 ಭಕ್ತಿ ದೃಢಾಂ ತ್ವದೀಯಾಂ ಮೇ ಯಯಾ ಮೋಹೋ ನ ವಿದ್ಯತೇ .. 60..
 ಸೃಷ್ಟೇಃ ಕರಣಸಾಮರ್ಥ್ಯಂ ಧರ್ಮಪಾಲನಮುತ್ತಮಂ .
 ಪ್ರಜಾರಕ್ಷತಾಂ ದೇಹಿ ದೇವ ದೇವೇಶ ಮೇ ಚಿರಂ .. 61..
 ಯದ್ಯದಿಚ್ಛಾಮಿ ವಿಘ್ನೇಶ ತತ್ತತ್ ಸಿದ್ಯತು ಸರ್ವದಾ .
 ತವ ಭಕ್ತೇಷು ವಾಸೋ ಮೇ ಸದಾ ಭವತು ಮಾನದ .. 62..
 ತಥೇತಿ ತಮುವಾಚಾದಾವಂತರ್ಧಾನಂ ಚಕಾರ ಹ .
 ಗಣೇಶಾನೋ ನಿಜೇ ಲೋಕೇಽಗಮದ್ವೈ ಭಕ್ತವತ್ಸಲಃ .. 63..
 ಇತಿ ಸ್ವಾಯಂಭುವಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ .
 - .. ಮುದ್ಗಲಪುರಾಣಂ ದ್ವಿತೀಯಃ ಖಂಡಃ . ಅಧ್ಯಾಯಃ 5 . 2.5 42-63..
 - .. mudgalapurANaM dviItIyaH khaNDaH . adhyAyaH 5 . 2.5 42-63..
 Proofread by Yash Khasbage, Preeti Bhandare

Shri Ganesha Stuti Svayambhuvakrita

pdf was typeset on June 5, 2024

Please send corrections to sanskrit@cheerful.com

